

УЗГОДНЕНА

Начальнік ўпраўлення
па адукацыі, спорту
і турызму Капыльскага
райвыканкама

_____ І.І. Абас

ЗАЦВЯРДЖАЮ

Начальнік аддзела ідэалагічнай
работы, культуры і па справах
моладзі Капыльскага
райвыканкама

_____ Л.М. Юха

Конкурс творчых работ і малюнкаў “**Малая радзіма вялікіх людзей**”,
прысвечаны Дню беларускага пісьменства

#Дзень_пісьменства 2021
#Капыльшчына_літаратурная
#пісьменнікі_Капыльшчыны
#Капыльскія краявіды

ПАЛАЖЭННЕ

аб правядзенні творчага конкурсу “Малая радзіма вялікіх людзей”

1. АГУЛЬНЫЯ ПАЛАЖЭННІ

1.1. Сапраўднае Палажэнне рэгламентуе статус і парадак правядзення творчага конкурсу (далей – Конкурс), патрабаванні да ўдзельнікаў і конкурсных работ, парадак прадастаўлення работ на Конкурс, тэрмін правядзення Конкурсу дзейнічае да заканчэння Конкурсных мерапрыемстваў.

1.2. Арганізацыя і правядзенне конкурсу ажыццяўляецца Дзяржаўнай установай культуры “Капыльская раённая цэнтральная бібліятэка імя Анатоля Астрэйкі” пры падтрымцы аддзела ідэалагічнай работы, культуры і па справах моладзі Капыльскага райвыканкама і ўпраўлення па адукацыі, спорту і турызму Капыльскага райвыканкама.

1.3. Інфармацыя аб правядзенні Конкурсу распаўсюджваецца праз сетку публічных бібліятэк Капыльскага раёна, размяшчаецца на сайце <http://kapyul.by> і ў сацыяльных сетках “У кантакце”, “Інстаграм” арганізатара конкурсу.

1.4. Конкурсныя работы прымаюцца з 5 мая па 1 жніўня 2021 г.

2. АСНОЎНЫЯ МЭТЫ І ЗАДАЧЫ КОНКУРСУ

Конкурс праводзіцца з мэтай папулярызацыі творчасці пісьменнікаў-землякоў.

Задачы:

- актывізаваць работу бібліятэк па краязнаўчай праграме “І для мяне не было б Беларусі без маленькай Радзімы маёй”;
- павысіць узровень цікавасці да літаратуры, заахвоціць да асабістай творчай дзейнасці;
- садзейнічаць вывучэнню жыццёвага і творчага шляху пісьменнікаў-землякоў;
- выявіць і падтрымаць таленавітых аўтараў, мастакоў;
- выкарыстоўваць новыя інфармацыйныя тэхналогіі для мадэрнізацыі бібліятэчнага краязнаўства;

2. НАМІНАЦЫІ КОНКУРСУ

Конкурс, прысвечаны жыццю і творчасці пісьменнікаў Капыльшчыны, праводзіцца ў наступных намінацыях:

- літаратурная творчасць “Няхай красуе слова”;
- буктрэйлер “Галасы любімых кніг”;
- выяўленчае мастацтва “Постаці слаўнага краю майго”.

Намінацыя: літаратурная творчасць “Няхай красуе слова”.

Намінацыя ўключае выразнае чытанне твораў пісьменнікаў Капыльшчыны любога напрамку, стылю, жанру. Работы прымаюцца ў выглядзе відэароліка з указаннем прозвішча і імя чытальніка, аўтара і назвы твора, які прадстаўлены на відэа. Працягласць відэароліка 2 – 3 хвіліны.

Намінацыя: буктрэйлер “Галасы любімых кніг”.

Намінацыя ўключае адлюстраванне тэматыкі конкурсу ў выглядзе буктрэйлера.

Буктрэйлер (англ.: booktrailer) — гэта кароткі відэаролік, які адлюстроўвае інфармацыю ў адвольнай мастацкай форме аб якой-небудзь кнізе або аб пэўным літаратурным творы.

Першы слайд павінен змяшчаць назву работы, інфармацыю пра аўтара (прозвішча, імя, месца работы ці вучобы). Работы па дадзенай намінацыі прымаюцца ў электронным выглядзе працягласцю 2-3 хвіліны.

Намінацыя: выяўленчае мастацтва “Постаці слаўнага краю майго”.

Намінацыя ўключае адлюстраванне тэматыкі Конкурсу ў малюнку. Асноўнымі крытэрыямі ацэнкі работ з’яўляюцца адпаведнасць тэме Конкурсу, мастацкі і тэхнічны ўзровень выканання, арыгінальнасць, культура афармлення. На кожнай рабоце неабходна ўказаць назву і інфармацыю пра аўтара (прозвішча, імя, месца работы ці вучобы).

Для ўдзелу ў Конкурсе кожнаму ўдзельніку неабходна запоўніць заяўкі (Дадатак 1).

Конкурсныя работы дасылаць на адрас: 223927 г. Капыль, вул. Замкавая, 1а, Капыльская раённая цэнтральная бібліятэка імя А. Астрэйкі; e-mail: korylbibl@mail.ru, тэлефон для даведак: 55-5-33, 54-7-85.

4. ПАДВЯДЗЕННЕ ВЫНІКАЎ І ЎЗНАГАРОДЖВАННЕ ПЕРАМОЖЦАЎ

4.1 Для падвядзення вынікаў конкурсу створана кампетэнтнае журы ў складзе:

- А. І. Пілат – дырэктар ДУК “Капыльская раённая цэнтральная бібліятэка імя А. Астрэйкі”, старшыня журы;
- Т. А. Гняцько – загадчык аддзела бібліятэчнага маркетынгу, сакратар;
- І.А.Пятровіч – загадчык аддзела абслугоўвання і інфармацыі;
- У. Б. Чаркас – дырэктар ДУА “Капыльская дзіцячая школа мастацтваў”;
- Т. А. Колас – настаўнік ДУА “Сярэдняя школа № 2 г. Капыля імя Цішкі Гартнага”.

4.2 У кожнай намінацыі прызначаецца па 1 прызавому месцу ў кожнай узроставай групе:

- 1 група – удзельнікі ва ўзросце да 10 гадоў;
- 2 група – удзельнікі з 11 да 13 гадоў;
- 3 група – удзельнікі з 14 гадоў і больш.

Пераможцы атрымаюць дыпламы і памятныя падарункі.

4.3 Вынікі конкурсу будуць падведзены да 1 верасня 2021 года. Уручэнне дыпламаў і падзяк адбудзецца ў ДУК “Капыльская раённая цэнтральная бібліятэка імя Анатоля Астрэйкі” 5 верасня 2021 г. у час святкавання Дня

беларускага пісьменства. Лепшыя работы прымуць удзел у святкаванні Дня беларускага пісьменства.

4.4 Арганізацыйным камітэтам могуць быць прадугледжаны спецыяльныя прызы ў рамках асобных намінацый конкурсу.

Аргкамітэт

ЗАЯЎКА
на ўдзел у раённым конкурсе творчых работ і малюнкаў
“Малая радзіма вялікіх людзей”

1. Прозвішча _____
2. Імя _____
3. Імя па бацьку _____
4. Творчы калектыў _____
5. Дата нараджэння _____
6. Назва намінацыі _____
7. Назва творчай работы _____

8. Адрас удзельніка конкурсу _____

9. Месца вучобы (работы) удзельніка конкурсу _____

10. Тэлефон удзельніка конкурсу _____
11. Электронны адрас удзельніка конкурсу _____